

■ Ведай нашых!

ТРАНСПАРТ «МОЦНАГА АРЭШКА»
СКАРЫЎСЯ БЕЛАРУСКАМУ ВОЛАТУ

Вядомы асілак Кірыл Шымко зрушыў з месца самы вялікі ў свеце верталёт

Усталёўванне новага рэкорду адбылося на выпрабаваўчым палігоне Ліпкі, што пад Мінскам. І дата падзеі, і яе месца, і «рыштунак» — суперцяжкі транспартны верталёт Mi-26 вагой звыш 28 тон — былі выбраны не выпадкова, бо ўсе яны маюць непасрэднае дачыненне да Міністэрства па надзвычайных сітуацыях Рэспублікі Беларусь. Рэч у тым, што на аэрадроме Ліпкі знаходзіцца авіяцыйная база МНС, найвялікшы ў свеце верталёт таксама належыць беларускім ратаўнікам, неаднаразова выкарыстоўваўся ў самых складаных аперацыях і нават здымаўся ў кіно (яго заказвалі для здымак 5-й часткі культавага баявіка «Моцны арэшак»), а сваё чарговае дасягненне рэкардсмен Кнігі рэкордаў Гінеса Кірыл Шымко прысвяціў Дню пажарнай службы. Як вы, напэўна, ужо

зразумелі, у супрацьстаянні верталёта і волата перамог апошні — у выніку Mi-26, які з поўным бакам важыў 35 тон, не толькі зрушыўся з месца, але і праехаў больш за 20 метраў!

«Убачыўшы гэтую грамадзіну, я загараўся ідэяй яго зрушыць, і прысвяціў гэтай мэце тры тыдні адмысловых трэніровак. Калі першы раз трэніраваўся ўжо з верталётам, то спатрэбілася столькі высілкаў, што носам пайшла кроў», — прызнаўся Кірыл Шымко пасля фіксацыі новага рэкорда. Раней спартсмену — як у дуэце з іншым вядомым беларускім асілкам Паўлам Сарокам, так аднаму — ужо давялося зрушыць з месца танкі, самалёт, «БелАЗ» і на-

ват вежавы кран. Але ў Mi-26, адзначае волат, свая спецыфіка — колы верталёта не выкарыстоўваюцца для язды, таму штурхнуць падобную тэхніку надзвычай складана. І ўдвая прыемна, што гэта атрымалася.

Дарэчы

У найбліжэйшыя дні верталёт Mi-26 зноў уздымецца ў неба па дасягненні. 30 і 31 ліпеня падчас авіяцыйнага фестыва-



валю #пранеба на аэрадроме Баравая 40 парашутыстаў паспрабуюць абнавіць нацыянальны парашутны рэкорд у класе вялікіх фармацый. (Папярэдні рэкорд, паводле слоў генеральнага сакратара Беларускай федэрацыі авіяспорту Антона Быстрова, паставілі ў 2014 годзе 20 парашутыстаў, якія сабралі фігуру ў свабодным падзенні.) Акрамя таго, у праграме фестываля #пранеба — верталётныя гонкі і авіяшоў з удзелам тэхнікі ДАСААФ, конкурсы, музычная і забаўляльная праграмы для наведвальнікаў і адкрыты кінапаказ «самага авіяцыйнага» фільма «Міміно».

Вікторыя ЗАХАРАВА.

■ Сітуацыя

Захаванне
абышлося
нятанна

Уладальнік матацыкла «БМВ», зарэгістраванага ў Японіі, напэўна, не думаў, у колькі абыдзеца яму пакінуты ў чужой краіне «жалезны конь». У мінулым жніўні ён перасек на ім мяжу Беларусі ў пункце пропуску Брэсцкай мытні, але назад своечасова не вывез, чым парушыў заканадаўства Еўразійскага эканамічнага саюза, якое дазваляе замежным грамадзянам увозіць транспартныя сродкі без выплаты мытных плацяжоў толькі на пэўны тэрмін. А калі паўстала неабходнасць пакінуць іх у краіне, трэба заплаціць мытныя плацяжы.

Ад магільёўскіх мытнікаў гаспадар матацыкла даведаўся, што парушыў закон і павінен выплаціць штраф у памеры 2,6 тысячы (26 мільёнаў недэнамінаваных) рублёў. Жыхар Японіі прызнаў віну і цалкам пагадзіўся дапамагчы ў сваё апраўданне ён сказаў, што пакінуў матацыкл ненаўмысна. Проста яго транспарт быў пашкоджаны падчас ДТП.

Усяго летась за аналагічныя правапарушэнні з замежных грамадзян было сплачана ў бюджэт краіны каля 3 мільярда недэнамінаваных рублёў, паведамілі ў прэс-цэнтры Магілёўскай мытні. **Нэлі ЗІГУЛЯ.** zigulya@zviazda.by

Даты Падзеі Людзі

28 ЛІПЕНЯ

1812 год — нарадзіўся Юзаф Крашэўскі, польскі пісьменнік, гісторык, публіцыст, грамадскі дзеяч. Выхадзец з сям'і пружанскага харужага. Дзяцінства правёў у в. Доўгае каля Пружанаў. Вучыўся ў Свіслацкай гімназіі і Віленскім універсітэце. Акадэмік АН у Кракаве. Пасля задушэння паўстання 1863—1864 гг. да канца жыцця знаходзіўся ў эміграцыі. Як прэзідэнт дэбютаваў у 1831 г. Аўтар 223 раманаў і апавесцяў. Пісаў пра цяжкае жыццё беларускага сялянства. Падарожжы па Беларусі апісаў у нарысах «Пінск і Піншчына», «Адзенне сялян і мяшчан з ваколіц Брэста, Кобрына і Пружан» і інш. Выдаў каля 60 тамоў гістарычных крыніц, пераважна дзённікаў. Маляваў тыпы беларускіх сялян, вясковыя пабудовы, краявіды. Памёр у 1887 годзе.

1906 год — 110 гадоў таму нарадзіўся Фёдар Паўлавіч Рашэтнікаў, народны мастак СССР, прафесар, член Акадэміі мастацтваў СССР. Аўтар жанравых работ, твораў на гісторыка-рэвалюцыйныя і батальныя тэмы, партрэтаў, ілюстрацый, сатырычных кампазіцый, графічных і скульптурных шаржаў. Сярод работ: «Ізноў двойка», «Прыбыў на вакацыі», «Бронечыгнік» Жалызняк» і інш. Лаўрэат Дзяржаўнай прэміі СССР.

1941 год — на тэрыторыі акупаваных прыбалтыйскіх рэспублік і часткі Беларусі быў утвораны рэйхскамісарыят «Остланд». Гітлераўскі рэйхсміністр па справах акупаваных усходніх абласцей Розенберг у інструкцыі імперскаму камісару Лазе вызначыў: «Мэтаі

імперскага камісара Эстоніі, Латвіі, Літвы і Беларусі павінна быць стварэнне германскага пратэктарата для таго, каб ператварыць гэтыя вобласці ў частку Германскай імперыі шляхам германізацыі прыдатных у расавых адносінах элементаў, каланізацыі прадстаўнікамі германскай расы і знішчэння непажаданных элементаў». Гэтую частку Беларусі акупанты называлі «генеральбэцырк Вайсрутеніен» (генеральная акруга Беларусі), кіраваць якой быў прызначаны закаранелы нацыст гаўляйтар Кубэ.

1942 год — быў выдадзены славуцкія загады наркама абароны, Вярхоўнага Галоўнакамандуючага І.В. Сталіна байцам і камандзірам Чырвонай Арміі, вядомы ў войсках як загад «Ні кроку назад!». У ім гаварылася: «Пара канчаць адступленне. Ні кроку назад! Такім цяпер павінен быць наш галоўны заклік».

1961 год — у Гродне нарадзіўся Аляксандр Курловіч, славуцкі беларускі цяжкаатлет, чэмпіён XXIV і XXV Алімпійскіх гульняў, чэмпіён свету, Еўропы, 12-разовы рэкардсмен свету.



Было сказана

Максім ТАНК,
народны паэт Беларусі:
«Слова тады мае сілу,
Калі яно зрошана потам
І з праўдай людскою здружыла».

СЁННЯ

Месяц

Апошняя квадра 27.07—01.08.
Месяц у сузор'і Шалыў.


Сонца

	Усход	Захад	Даўжыня дня
Мінск —	5.17	21.14	15.57
Віцебск —	5.01	21.10	16.09
Магілёў —	5.07	21.04	15.57
Гомель —	5.11	20.54	15.43
Гродна —	5.34	21.28	15.54
Брэст —	5.41	21.22	15.41

Імяніны

Пр. Васіля, Уладзіміра.
К. Ады, Ірыны, Віктара,
Інакенція, Уладзіміра.

ЗАЎТРА



...у суседзяў

ВАРШАВА	КІЕЎ	РЫГА
+25...+27°C	+25...+27°C	+22...+24°C
ВІЛЬНЮС	МАСКВА	С.-ПЕЦЯРБУРГ
+22...+24°C	+30...+32°C	+23...+25°C



Фота Ліны МАЛІНІНАЙ.

УСМІХНЕМСЯ

Жонка — мужу:
— Давай я налью нам пахляначцы супраць храпу...
— І што, я потым не буду храпіць?
— Не, я пасля не буду чучы!

А мне падабаецца дажджлівае надвор'е.
Гуляць мне ўсё роўна няма з кім, а вось памідоры самі сябе не пальюць.

— Чаму ў савецкія часы было такое смачнае марозіва?

— А там не было пальмавага алею, прыходзілася рабіць марозіва з малака.

Навучыцца праграмаваць за 21 дзень вельмі проста. Гэта як перавесці стрэлкі гадзінніка. Сонечнага. Праз дарогу. На партугальскую.

Дзве сяброўкі:
— Шукала сабе штаны. Шукала-шукала: адны не налязяць, якія налязяць, тыя не падабаюцца. І тады я купіла сабе сумачку.



Малюнак Пятра КОЗІЧА.